

लोकमत

कोल्हापूर, मंगळवार, दि. ३१ जुलै २०१८ | ३

विवेकानन्दमध्ये वाडमय मंडळाचे उद्घाटन

कोल्हापूर : विवेकानन्द कॉलेजमध्ये वाडमय मंडळाचे उद्घाटन विद्यापीठाचे मराठी विभागप्रमुख प्रा. डॉ. राजन गवस यांच्या हस्ते झाले.

अध्यक्षस्थानी प्राचार्य डॉ. एस. वाय. होनगेकर होते. प्रा. डॉ. दीपक तुपे यांनी प्रास्ताविक , बी. के. गोसावी यांनी परिचय करून दिला. ✓

विवेकानंदमध्ये अनिमेशनसह फिल्ममेकींग अभ्यासक्रम

प्रतिनिधि

कोल्हापूर

विवेकानंद कॉलेजमध्ये शैक्षणिक वर्ष २०१८-१९ पासून कौशल्यावर आधारीत शिक्षण देण्याचा निर्णय घेतला आहे. युजीसी अनुदानातून 'ऑडव्हान्स डिप्लोमा इन फोटोग्राफी' दोन वर्षाचा व ऑनिमेशन व फिल्ममेकींग" तीन वर्षाचा बी. व्होक पदवी अभ्यासक्रम सुरु करण्यात आला आहे. कोणत्याही शाखेचे बारावी उत्तीर्ण विद्यार्थी या अभ्यासक्रमाला प्रवेश घेवू शकतात, अशी माहिती विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी पत्रकार परिषदेत दिली.

प्राचार्य साळुंखे म्हणाले, विवेकानंद महाविद्यालय स्वायत्त झाल्याने युजीसीचे पावणेपाच कोटी व रुसाचे २ कोटीचे अनुदान मिळाले आहे. या अनुदानातून सर्व सुविधांनीयुक्त अत्याधुनिक स्टुडिओ उभारण्यात येणार आहे. या स्टुडिओच्या

माध्यमातून कौशल्यावर आधारीत शिक्षण देवून कला क्षेत्रात वेगळा ठसा उमटवण्याचा मानस आहे. विद्यार्थ्यांना कथा लेखन, दिग्दर्शन, फोटोग्राफी, अभिनय, ऑनिमेशन आदीचे प्रशिक्षण देवून एक शॉर्टफिल्मही

बनवण्याचा विचार आहे. तसेच या अभ्यासक्रमासाठी ५० विद्यार्थी प्रवेश

घेवू शकतात. या विद्यार्थ्यांना कला क्षेत्रातील तज्ज्ञांकदून मार्गदर्शन केले जाणार आहे. प्राचार्य डॉ. एस. वाय. होनगेकर म्हणाले, चित्रपट इंडस्ट्रीचे भविष्य पाहता फिल्ममेकींगला अतिशय महत्व आहे. यावेळी प्रा. एस. बी. गायकवाड, प्रा. राहुल इंगवले, प्रा. सतिश उपळावीकर, संकेत वाठारे, प्रा. धिरज निंबाळकर, प्रा. श्रद्धा शिंदे आदी उपस्थित होते.

मुख्यराष्ट्र टाइम्स

कोल्हापूर मंगळवार, ३१ जुलै २०१८

‘राष्ट्रीय सेवा योजनेतून होतात सुसंस्कार’

कोल्हापूर टाइम्स टीम

‘जो दुसऱ्याच्या आनंदात स्वतःचा आनंद मानतो. तसेच ज्याचा विवेक जागरुक आहे आणि जो मानवधर्म, ज्ञानधर्म मानतो तोच खरा स्वयंसेवक असतो. सेवा योजना सुसंस्कारासाठीच आहे,’ असे प्रतिपादन संजय घोडावत विद्यापीठाचे कुलसचिव प्रा. डॉ. बी. एम. हिंडेकर यांनी केले. विवेकानंद कॉलेजमध्ये राष्ट्रीय सेवा योजनेचे उद्घाटन व गुरुपौर्णिमा समारंभात ते बोलत होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. एस. वाय. होनगेकर होते.

यावेळी बोलताना डॉ. हिंडेकर म्हणाले, ‘राष्ट्रीय सेवा योजनेत युवकांनी झोकून देऊन काम केले तर देश निश्चितच महासत्ता होऊ शकतो. राष्ट्रीय सेवा योजना केवळ गाव स्वच्छ करणारी यंत्रणा नसून नावीन्यपूर्ण उपक्रम

विवेकानंद कॉलेज येथे डॉ. हिंडेकर यांचे प्रतिपादन

राबविणारी चैतन्यदायी चळवळ आहे. मनुष्य जगात असणाऱ्या सर्व प्रकारच्या साधनसंपत्तीचा वारेमाप उपभोग घेत आहे. त्याच्याकडून पाण्याचा मोठ्या प्रमाणात अपव्यय होत आहे. त्यासाठी युवकांकडून दत्तक घेतलेल्या गावात जलसाक्षरता मोहीम राबविता येऊ शकते.’

कार्यक्रमाचे स्वागत व प्रास्ताविक प्रा. पी. एच. पाटील यांनी तर पाहुणे परिचय प्रा. पी. आर. बागडे यांनी केला. यावेळी वसगडे गावचे माजी सरपंच सुनील पाटील, प्रा. डॉ. मंजुश्री घोरपडे, प्रा. नीता पाटील आदी उपस्थित होते. आभार प्रा. बी. के. गावीत यांनी मानले.